

महासागर प्रतिनिधी
बडनेरा, (दि.5) - येथील मिल चाऊ परिसरात हातात चाकू घेवून दहशत पसरविणाऱ्या भावडांना बडनेरा पोलिसांना अटक केली. ही घटना मंगळवार (दि.4) रोजी घडली.

विकास उर्फ विक्री नामदेवराव गणवीर, (वय 31 वर्षे) व अनिकेत उर्फ अंत्या नामदेवराव गणवीर (वय 24 वर्षे) दोघेही रा. मिलचाल नवी वस्ती बडनेरा) असे त्या भावडांचे नाव आहे. त्यांच्या ताब्यातून 12 इंच ब्लेड असलेला लोखंडी चाकू, 5.10 इंच लांबीचा लोखंडी हँडल आणि 2.5 इंच रंदीचा चाकू जप्त करण्यात आला. दोन्ही आरोपी



कुख्यात असून ते पॅरोलवर जेलमधून बाहेर आले आहेत. पॅरोल संपला असतानाही ते बाहेरच फिरत आहेत. आरोपींमुळे मोठी जीवितहानी होण्याची शक्यता नाकारता येत नाही.

घटनेचे गांभीर्य पाहता, दोन्ही आरोपींचे कृत्य कलम 4, 25 शस्त्रास्त्र कायदा आणि कलम 135 एम.पी.ओ. अंतर्गत गुन्हा दाखल करून त्यांना अटक करण्यात आली आहे.

वस्ती पेटली : मेळघाटातील चाकर्दात अग्नीतांडव

एकावेळी अनेक संसारांची राखरांगोळी | सुदैवाने जिवितहानी नाही

दिनेश सोनोने
धारणी (दि.5) -
मेळघाटातील धारणी तालुक्यामधील नागढाना इथल्या चाकर्दा भागात असलेल्या वस्तीमध्ये मंगळवारी रात्री 9 वाजताच्या सुमारास भीषण आग लागली. या आगीमध्ये एका रांगेत असलेली 6 घरं जळून खाक झाली. तसेच इतर 2 घरांचे किरकोळ नुकसान झाले. ही आग इतकी भयानक होती की अवघ्या काही वेळातच वस्तीतील अनेक घरे आगीच्या विळख्यात आली व बेचिराख झालीत. सुदैवाने आग लागली त्यावेळी नागरिक घरात नव्हते. त्यामुळे जीवितहानी टळली आहे. पण संसार उद्ध्वस्त झाले आहेत.



या आगीमध्ये दुचाकी वाहने, गॅस सिलेंडर, दागिने, अन्नधान्य, कपडे तसेच इतर जीवनावश्यक वस्तुही जळल्या आहेत. शेतातून आणलेली तूर आगीत भस्मसात झाल्याची माहिती मिळाली आहे. कष्टाने उभी केलेली घरं एका रात्रीमध्ये जळून खाक झाली. त्यामुळे अनेक कुटुंबे रस्त्यावर आली. गृहनिर्माण विभाग आणि स्थानिक प्रशासनाने लवकर मदत जाहीर करावी, अशी मागणी केली जात आहे. दरवर्षी आगीच्या घटनांमुळे मेळघाटातल्या आदिवासी कुटुंबांचे संसार उद्ध्वस्त होत असतात. पण तरीही मेळघाटातल्या आग विझवण्याची यंत्रणा उपलब्ध नाही. मेळघाटातली अनेक घरे ही कुडाची आणि मातीची आहेत. हा दुर्गम भाग असून इथे

शेकडो छोट्या वस्त्या आहेत. मेळघाटातल्या बहुतांश गावांमध्ये पाण्याची सुविधा नाही. त्यामुळे आग लागल्यानंतर ती कशी विझवावी, असा प्रश्न निर्माण होतो. प्रशासनाने या गोष्टीकडे लक्ष देण्याची गरज आहे. मेळघाटात अग्नीशमक बंब उपलब्ध करून देण्याची गरज आहे. मेळघाटातल्या अनेक ठिकाणी टँकरदेखील उपलब्ध नसल्याची माहिती मिळाली आहे. मेळघाटातल्या गावांकडे

प्रशासन दुर्लक्ष करत असल्याची भावना इथले नागरिक व्यक्त करत असतात. इथले लोकप्रतिनिधीदेखील याविषयी चिंता व्यक्त करत असतात. पण अद्याप प्रशासनाने इथल्या नागरिकांसाठी फारशा सोयी उपलब्ध केलेल्या नाहीत. आगीच्या घटना वारंवार घडून येत म्हणून विशेष काळजी घेण्याची गरज असल्याची माहिती सांगितले जात आहे. धारणी ते चाकर्दा हे अंतर जवळपास 13 किलोमीटर आहे. नगर पंचायत

स्फोट झाल्याने मिळाली माहिती

दोन दुचाकी वाहने ठेवलेल्या एका घरामध्ये सर्वात आधी आग लागल्याची माहिती आहे. या झोपडीमध्ये वाहनाच्या पेट्रोल टाकीचा स्फोट झाल्यानंतर गावकऱ्यांना घटनेची माहिती मिळाली, त्यानंतर घटनास्थळी धाव घेवून आग विझविण्याचा प्रयत्न करण्यात आला. घटनेच्यावेळी यातील काही कुटुंबे बाहेरगावी गेले होते, अशीसुध्दा माहिती आहे.

तहसील कार्यालयाकडून तातडीची मदत

आगीच्या घटनेनंतर उघड्यावर आलेल्या कुटुंबांना चाकर्दा येथील जिल्हा परिषद शाळेच्या इमारतीमध्ये आश्रय देण्यात आला. त्यांना तहसिल कार्यालयाकडून तातडीची मदत म्हणून धान्य व किराणा किट देण्यात आली. धारणी प्रकल्प कार्यालयाकडूनही पंचनामा करण्यात आला आहे. या कुटुंबांना तातडीची मदत म्हणून प्रत्येकी 20 हजार रुपये देण्यात येतील अशी माहिती कार्यालयाकडून देण्यात आली. तुरास हे कुटुंब आपआपल्या नातेवाईकांकडे आश्रय घेत आहे, आणि डोळ्यातली अश्रू पुसत राख रांगोळी झालेल्या संसाराला पुन्हा उभे करण्यासाठी कामाला लागले आहे.

आता 'टेक ऑफ' चा पुढच्या महिन्यात मुहूर्त

बेलोरा विमानतळाची भारतीय विमानतळ प्राधिकरण चमूकडून चाचणी अमरावती-मुंबई विमानसेवा



महासागर प्रतिनिधी
अमरावती, (दि.5) - भारतीय विमानतळ प्राधिकरणाच्या चमूकडून बेलोरा विमानतळावर मंगळवारी 'हवाई कॉलिब्रेशन' ही चाचणी पूर्ण करण्यात आली. त्यामुळे एप्रिलपासून विमानांचे 'टेक ऑफ' होणार असून, अमरावती-मुंबई 72

एटीआर विमानसेवेचा अमरावतीकरांना लाभ मिळेल. महाराष्ट्र विमानतळ विकास कंपनीने हे महत्त्वपूर्ण पाऊल टाकले आहे. विमानतळाची 'पापी' हवाई कॉलिब्रेशनद्वारे चमूने चाचणी केली. यात बेलोरा विमानतळाचे प्रेसिडेंट अग्रोच

महाराष्ट्र विमानतळ विकास कंपनीच्या संचालक हजर

- बेलोरा विमानतळाचे पापी हवाई कॉलिब्रेशन महाराष्ट्र विमानतळ विकास कंपनीच्या उपाध्यक्ष स्वाती पांडे यांनी प्रत्यक्ष पाहिले आहे. त्या मुंबईहून आल्या होत्या.
- भारतीय विमानतळ प्राधिकरण, फ्लाइट इन्स्पेक्शन युनिटने बीच एअर 360 ईआर टर्बोप्रॉप विमानतळाचे कॉलिब्रेशन केले. जे 7 सदस्यांच्या कॅम्पसह बंगळूरहून विमानतळावर कॅम्प आणून आणून आणि विमानचालन तज्ञांच्या नेतृत्वाखाली करण्यात आले.
- विमानाने 26/08 धावपट्टीच्या बाजूने अमरावती विमानतळावरून उडणूक केले आणि यशस्वीरीत्या कॉलिब्रेशन पूर्ण केले.
- पॅसेंजर टर्मिनल बिल्डिंग, एटीसी टॉवर आणि इतर सिव्हिल वर्क आधीच पूर्ण झाले आहे. अलायन्स एअर प्रादेशिक कनेक्टिविटी योजनेतर्गत मुंबई-अमरावती-मुंबई मार्गावर एटीआर 72 सह नियोजित ऑपरेशन्स होईल.
- बेलोरा विमानतळावर लावण्यात आलेली सर्व उपकरणे आंतरराष्ट्रीय विमानचालन संस्थांद्वारे निर्धारित कठोर मानकांना पूर्ण करतात.

खा.बोंडेंनी घेतला आढावा

अमरावतीच्या बेलोरा विमानतळाचे काम पूर्ण झालेले आहे. धावपट्टी, इमारत निर्माण यासह सुसज्ज विमानतळासाठी आवश्यक असलेल्या सर्व सुविधा या ठिकाणी विकसित करण्यात आलेल्या आहेत. त्या संपूर्ण कामकाजाचा आढावा डॉ.अनिल बोंडे यांनी घेतला.



यावेळी विमानतळाच्या श्रीमती चावला, भूषण जीरापुरे यांच्यासह अन्य अधिकारी उपस्थित होते. नागरी उड्डाण संचालनालयाकडे उड्डाणा संदर्भातील आवश्यक असलेल्या परवानगीची प्रक्रिया अंतिम टप्प्यात आलेली आहे. मार्च महिन्याच्या अखेरच्या आठवड्यात ही प्रक्रिया पूर्ण होऊन एप्रिल महिन्यात बेलोरा विमानतळावरून

प्रत्यक्षत उड्डाणा सुरुवात होणार आहे. प्रथम अमरावती ते मुंबई 78 आसनी क्षमतेचे विमान बेलोरा विमानतळावरून टेकऑफ करणार आहे. या फ्लाईटला एटीआर असे म्हणतात. त्यामुळे लवकरच अमरावतीकरांना अमरावती वरून विमान प्रवासाची प्रतीक्षा पूर्ण होणार आहे. त्यानंतर रात्र कालीन प्रवासाची सुविधा देखील विमानतळ प्राधिकरणाकडून विकसित केली जाणार असल्याची माहिती सुद्धा डॉ.अनिल बोंडे यांनी दिली.

मंगरूळ दस्तगीर मार्गावर वाहनाची दुचाकीला धडक

एक युवक गंभीर तर दुसरा किरकोळ जखमी

महासागर प्रतिनिधी
धामणगाव रेल्वे (दि.5) - तालुक्यातील मंगरूळ दस्तगीर मार्गावर बेलीच्या नाल्याजवळ चार चाकी वाहनाने दुचाकीला (दि.5) धडक दिल्याने दोन युवक जखमी झाले.

मिळालेल्या माहितीनुसार जळगाव मंगरूळ येथून दुचाकीने धामणगाव रेल्वे येथे कामावर येणाऱ्या दोन युवकांच्या दुचाकीला चार चाकी वाहनाने धडक दिली. आकाश अजबले (वय 24) हा या अपघातात गंभीर जखमी झाला असून, आशिष सावरबंदे (वय 23) हा किरकोळ जखमी झाला आहे. दोघेही युवक जळगाव मंगरूळ येथील रहिवासी आहे. सदर घटनेची माहिती काही नागरिकांनी रुग्णवाहिकेला दिली असता, रुग्णवाहिकेने जखमी

युवकांना ग्रामीण रुग्णालय धामणगाव रेल्वे येथे आणण्यात आले. दोन्ही युवकांवर ग्रामीण रुग्णालय धामणगाव रेल्वे येथे उपचार सुरू आहे. मंगरूळ दस्तगीर रोडवर दोन नाले आहेत. त्या दोन्ही नाल्यांवर कठडे नसल्यामुळे अपघात होतात. त्यामुळे कठडे बसविणे अत्यंत गरजेचे आहे तसेच सूतगिरणी चौफुली जवळ आणि जळगाव मंगरूळ चौफुलीवर ब्रेकर नसल्याने त्या ठिकाणी सतत अपघात होत आहे. या मार्गावरून शाळकरी विद्यार्थ्यांची रहदारी मोठ्या प्रमाणात आहे. त्यामुळे दोन्ही नाल्यांवर कठडे तसेच चौफुलीवर ब्रेकर बसविण्यात यावे अशी मागणी जळगाव मंगरूळ येथील सरपंच मनोज शिवगकर यांनी केली आहे.

करजगाव शेतशिवारात आढळला तरुणाचा मृतदेह

महासागर प्रतिनिधी
अमरावती, (दि.5) - करजगाव गावालागत असलेल्या शेताच्या विहिरीत एका अज्ञात तरुणाचा मृतदेह, आढळून आला. ओळख पटल्यावर मृतकाचे नाव मंगेश रामलाल उईके (वय 18, रा. रामनगर करजगाव) असे मृताचे नाव आहे. मंगेश उईके हा मानसिक रोगी असून तो 28 फेब्रुवारी रोजी घरून निघून गेला होता.

त्याचा नातेवाईकंसह इतर ठिकाणी गावात शोध घेण्यात आला. मात्र त्याचा कुठेच थांगपत्ता लागला नव्हता. अखेर 3 मार्च रोजी गावातील नागरिकांना राजेंद्र चर्जन यांचे मालकीच्या शेतात सायंकाळी एक अज्ञात तरुणाचा मृतदेह आढळला. याची चर्चा गावभर वारूयासारखी पसरली. घटनेची माहिती शिरजगाव कसबा पोलिसांना मिळताच ते

घटनास्थळी पोहचले. रात्री वेळ झाल्याने मृतदेह विहिरीबाहेर काढणे शक्य झाले नाही. दुसऱ्या दिवशी (दि.4) मृतदेह बाहेर काढल्यावर मृताची ओळख मंगेश उईके अशी पटली. पंचनामा करून मृतदेह उत्तरीय तपासणीकरिता अचलपूर उपजिल्हा रुग्णालयात पाठविण्यात आला. पुढील तपास शिरजगाव कसबा पोलिस करीत आहेत.



अमरावती महानगरपालिका, अमरावती

(बांधकाम विभाग- शहर अभियंता)
निविदा सुचना

अमनपा/बां.वि/श.अ./नि.सु.क्र. /६८/२५/ दि. ०४/०३/२०२५

अमरावती महानगरपालिका शहर अभियंता, बांधकाम विभाग मधील मनपा निधी अंतर्गत करावयाच्या कामाचा निविदा प्रसिद्धीचा जा.क्र. ६८/२५ दि. ०४/०३/२०२५ नुसार मनपाच्या बांधकाम विभागातील नोटीस बोर्डवर सविस्तर निविदा प्रसिद्ध करण्यात आलेली आहे.

मॅन्युअल-निविदा प्रसिद्धी	दि. ०४/०३/२०२५
कोच्या निविदा करिता	दि. ११/०३/२०२५
अर्ज करण्याचा दिनांक	
निविदा दाखल करण्याची अंतिम दिनांक	दि. १७/०३/२०२५ दु. ४.०० वाजेपर्यंत
मॅन्युअल-निविदा उघडण्याची दिनांक (Technical)	दि. १७/०३/२०२५ दु. ४.०० वा (शक्य झाल्यास)

अमनपा/जसवि/२६०/२०२५ शहर अभियंता
दिनांक ५/३/२०२५ महानगरपालिका अमरावती

शैक्षणिक प्रतिज्ञापत्रासाठी लागणारे मुद्रांक शुल्क माफ

500 रुपयांची स्टॅम्प ड्यूटी रद्द



महासागर प्रतिनिधी अमरावती, (दि. 5) - शैक्षणिक कामकाजासाठी लागणार्या सर्व प्रकारच्या प्रतिज्ञापत्रासाठी जोडावे लागणारे 500 रुपयांचे मुद्रांक शुल्क माफ करण्यात आले आहे. जिल्ह्याचे पालकमंत्री तथा महसूलमंत्री चंद्रशेखर बावनकुळे यांनी हा निर्णय (दि.5) घेतला आहे. या निर्णयाबाबत महसूल मंत्री

चंद्रशेखर बावनकुळे म्हणाले, राज्यभरातील लाखो विद्यार्थ्यांसह कोट्यवधी नागरिकांना दिलासा मिळाला असून विद्यार्थी आणि पालकांवरील आर्थिक ताण आता कमी होणार आहे. कुटुंबाही

शैक्षणिक कामाकरीता जात प्रमाणपत्र, उत्पन्नाचा दाखला, रहिवासी प्रमाणपत्र, नॉन क्रॉमिलेय अथवा राष्ट्रीयत्व प्रमाणपत्र तसेच शिक्षणकरिता महसूल विभागाकडून जी

करण्यात येईल. साधारणतः दहावी-बारावीचा निकाल जाहीर झाल्यानंतर हे दाखले मिळवावे लागतात. यासाठी पालकवर्ग तहसील कार्यालयात जाऊन दाखले मिळवतात. प्रत्येक दाखल्यासाठी 500 रुपये याप्रमाणे सुमारे तीन हजार रुपये पालक खर्चा घालतात. नव्या निर्णयामुळे पालकांचा हा आर्थिक भुर्दंड वाचणार आहे. साध्या कागदावर अर्ज लिहून तो सेटू कार्यालयामार्फत तहसील कार्यालयात द्यावा लागेल. त्यानंतर लागूच दाखले मिळतील.



चेन सॅचिंगमधील आरोपी गजाआड

राजापेट पोलिसांची कामगिरी

महासागर प्रतिनिधी अमरावती, (दि. 5) - चेन्नईच्या गुन्हातील तीन आरोपींना अटक करण्यात राजापेट पोलिसांना यश मिळाले असून, पोलिसांनी या गुन्हात एका विधी संघर्षीत बालकालाही ताब्यात घेतले आहे. अभिमन्यु उर्फ मोनु सुरेश विश्वकर्मा (21, रा. लक्ष्मी नगर, अमरावती), आर्यन उर्फ गौरव सुधिर नागफासे (19) व सोमेश जगानी विश्वकर्मा (19, दोन्ही रा. बॉम्बे फेल, अमरावती) अशी अटकेतील आरोपींची नावे आहेत. आरोपींच्या ताब्यातून दुचाकी, मोबाईल वलव रोख असा एकुण 1 लाख 25 हजार 350 रुपये किमतीचा मुद्देमाल जप्त करण्यात आला आहे. फिर्दादी हे बांधकाम जागेवर चौकीदारी करत असताना, त्यांना

टिनाच्या शेडचे मागून आवाज आला. त्यांनी दार उघडून शेडचे बाहेर जाऊन पाहिले असता, अज्ञात चार अनोळखी इसम हे त्यांच्या दिशेने धावून आले. दरम्यान त्यांनी फिर्दादीच्या हातातील रेडमी कंपनीचा मोबाईल फोन हिसकावून घेतला. या घटनेच्या तक्रारीवरून राजापेट पोलिस ठाण्यात अज्ञात आरोपींविरुद्ध गुन्हा नोंद करण्यात आला. सदर गुन्हातील अज्ञात चार अनोळखी इसमांचा पोलिस शोध घेत होते. दरम्यान डि.बी. पथकाला गुप्त माहिती मिळाली की, चार अनोळखी इसम राजापेट हद्दीत फिरत आहे. या माहितीच्या आधारे पोलिसांनी शंकर नगर परीसरामध्ये जावून पाहणी केली असता, तेथे आरोपी अभिमन्यु उर्फ मोनु सुरेश विश्वकर्मा, आर्यन उर्फ गौरव सुधिर नागफासे, सोमेश जगानी विश्वकर्मा व विधी संघर्षग्रस्त बालक हे मिळून आले. पोलिसांनी चारही जणांना ताब्यात घेऊन चौकशी केली. त्यानंतर त्यांच्या ताब्यातून दुचाकी वाहन क्र. एम.एच. 20 एफ.सी. 4946, बजाज पल्सर वाहन, एक मोबाईल फोन, 350 रुपयांची रोख असा एकुण 1 लाख 25 हजार 350 रुपयांचा मुद्देमाल जप्त केला. पोलिसांनी आरोपींची चौकशी केली असता, त्यांनी राजापेट येथील गुन्हा केल्याची कबुली दिली आहे. आरोपींकडून अशा प्रकारचे इतरही गुन्हे उघडकीस येण्याची दाट शक्यता नाकारता येत नाही. सदर कार्यवाही पोलिस आयुक्त नविनचंद्र रेड्डी, पोलिस उपआयुक्त गणेश शिंदे, सहायक पोलिस आयुक्त जयदत्त भवर यांच्या मार्गदर्शनाखाली राजापेटचे वरिष्ठ पोलीस निरीक्षक पुनीत कुरी यांच्या नेतृत्वात पोलिस उपनिरीक्षक मिलींद हिवरे, सागर सरदार, पवन तिवारी, दिनेश भिसे, पंकज गाटे, सुरज मेश्राम, संजय कडु व विवेक चेचरे यांनी केली आहे.

स्वाधार योजनेसाठी अर्जाला 15 मार्चपर्यंत मुदतवाढ

अमरावती - भारतरत्न डॉ. बाबासाहेब आंबेडकर स्वाधार योजनेसाठी गुरुवार, दि. 15 मार्चपर्यंत मुदतवाढ देण्यात आली आहे. यासाठी इच्छुकांनी अर्ज करण्याचे आवाहन करण्यात आले आहे. अनुसूचित जाती व नवबौद्ध प्रवर्गातील विद्यार्थ्यांना शासकीय वसतिगृहात प्रवेश मिळालेला नसल्यास विद्यार्थ्यांना शिक्षण घेता यावे यासाठी भोजन, निवास व इतर शैक्षणिक सुविधांसाठी विद्यार्थ्यांच्या आधार संलग्न बँक खात्यामध्ये थेट लाभ जमा करण्यासाठी भारतरत्न डॉ. बाबासाहेब आंबेडकर स्वाधार योजना राबविण्यात येते. योजनेचे निकष व अटी पोर्टलवर उपलब्ध आहेत. योजनेचा लाभ घेण्यासाठी अर्जाचा विहित नमुना hmas.mahait.org वर उपलब्ध आहे.

विभागीय लोकशाही दिन 10 मार्चला

महासागर प्रतिनिधी अमरावती - विभागीय लोकशाही दिन प्रत्येक महिन्याच्या दुसऱ्या सोमवारी आयोजित करण्यात येतो. त्यानुसार येत्या सोमवारी दि. 10 मार्च रोजी सकाळी 11 वाजता विभागीय लोकशाही दिन व महिला लोकशाही दिनाचे आयोजन विभागीय आयुक्त कार्यालयात करण्यात आले आहे. विभागीय लोकशाही दिनासाठी यापूर्वी प्राप्त तक्रारींचे निराकरण करण्यात येईल. विभागीय लोकशाही दिनात तक्रार नोंदविण्यासाठी नागरिकांनी तसेच महिलांनी त्यांचे तक्रार अर्ज (तालुका, जिल्हा किंवा महापालिका लोकशाही दिनानंतर) विहित नमुनात 15 दिवस अगोदर दोन प्रतीत पाठविणे आवश्यक राहील. नागरिकांनी तक्रार अर्ज dcg@amravati@gmail.com किंवा dcg_amravati@rediffmail.com या ई-मेलवर विहित नमुनात पाठविण्याचे आवाहन आयुक्तालयाच्यावतीने करण्यात आले आहे.

भारतीय बौद्ध महासभेचे जिल्हाधिकारी कार्यालयासमोर निदर्शने

बोधगया येथील महाविहार बौद्धांच्या स्वाधीन करण्याची मागणी

महासागर प्रतिनिधी अमरावती, (दि. 5) - बोधगया मंदिर अधिनियम 1949 रद्द करून बोधगया महाबोधी महाविहाराचे संपूर्ण नियंत्रण बौद्धांच्या स्वाधीन करण्यात यावे, ही मागणी घेऊन भारतीय बौद्ध महासभेचे राज्य संघटक विजयकुमार चौरपगार यांच्या नेतृत्वात मंगळवार (दि.2) अमरावती जिल्हाधिकारी कार्यालयासमोर प्रचंड निदर्शने आंदोलन करण्यात आले. बोधगया महाबोधी महाविहार विश्वभरातील संपूर्ण बौद्धांचे श्रद्धास्थान आहे. या महाविहाराचे व्यवस्थापन बौद्धांशिवाय अन्य कुठल्याही लोकांच्या हातात देण्यात येऊ नये, बोधगया मंदिर अधिनियम बोटी 1949 रद्द करण्यात यावा, या मागणीचे निवेदन जिल्हाधिकारी सौरभ कटियार यांच्यामार्फत राष्ट्रपती, प्रधानमंत्री, बिहारचे राज्यपाल, बिहारचे मुख्यमंत्री यांना पाठविण्यात आले. आंदोलनात राज्य संघटक



विजयकुमार चौरपगार, जिल्हाध्यक्ष यांना प्रकाश बोरकर, गणपत तिडके, डॉ. प्रमोद भालेराव, रामेश्वर गावंडे, माया धांडे विलास आठवले, राजेश चोरपगार, पुरुषोत्तम वंजारी, विलास वैद्य, राहुल शेंडे, अरुणकुमार आठवले, अनिल वानखडे, नयन मोडे, अजयकुमार ढोके, सुरेश दहाटे, सचिव मदन खंडारे, नामदेव गडलिंग, पदाकर मांडवधरे, संजय प्रशिक्षक हरीश पावडे यांच्यासह विशाल, शुभम, गणेश या भावडांना आणि आई-वडिलांना देतात.

धामणगाव रेल्वे येथे बहुप्रतीक्षित रंगरंगीला फाल्गुन मेळा

खाटू नरेश श्री श्यामबाबांचा प्रकट उत्सव

महासागर प्रतिनिधी धामणगाव रेल्वे (दि. 5) - राजस्थानमधील कोटयवधी भक्तांच्या श्रद्धेचे केंद्र खाटूधामचे कलियुग अवतारी श्री श्यामबाबांचा पाच दिवसीय रंगरंगीला फाल्गुन मेळा शनिवार 8 मार्च ते 12 मार्च या कालावधीत हजारो भक्तांच्या उपस्थितीत साजरा होणार आहे. या मेळ्यात धार्मिक विधींप्रमाणेच प्रदर्शन (अम्युझमेंट पार्क), विविध झुले आणि चविष्ट खाद्यपदार्थांचे स्टॉल असतील. धामणगाव रेल्वे आणि परिसरातील सर्व भक्तगण याची आतुरतेने वाट पाहत असतात. खाटू नरेश श्री श्यामबाबांच्या प्रकट उत्सवानिमित्ताने सेफला हायस्कूलसमोर जे. बी. पार्क येथील श्री बालाजी-खाटू श्याम मंदिरात गेल्या 9 वर्षांपासून फाल्गुन महिन्यातील एकादशीच्या पावन पर्वावर हा रंगरंगीला फाल्गुन मेळा आयोजित केला

पाच दिवसीय धार्मिक विधी आणि भजन संध्या 8 मार्चपासून



सहभागी होतील. या यात्रेच्या स्वागतासाठी विविध ठिकाणी ज्योत पूजन व जलपान व्यवस्था केली जाईल. एकादशीच्या दिवशी मंदिर संपूर्ण दिवस दर्शनासाठी खुले राहील. यावेळी हिंणघाट, वर्धा, आर्वी, पुलगाव, देवळी, अमरावती, यवतमाळ, चांदूर रेल्वे येथून मोठ्या संख्येने भक्तिक दर्शनासाठी येतात. तसेच तळेगाव दशापर, आर्वी व चांदूर रेल्वे येथून पदयात्रा स्वरूपात भक्तगण डीजेच्या तालावर नाचत निशान यात्रा काढतात. संध्याकाळी 6 वाजता कीर्तन की है रात या भजन संध्येत छत्तीसगड, राजनांदगावच्या सुप्रसिद्ध गाथिका राधिका शर्मा आपल्या मधुर आवाजाने भक्तांना भक्तिरसात चिंब करतील. त्यानंतर रात्री 10 वाजता छप्पन भोग अर्पण व महाअरती होईल. या विशाल रंगरंगीला फाल्गुन मेळ्याच्या तयारीला वेग आला आहे. श्री बालाजी-खाटू श्याम सेवा समितीने सर्व भक्तगणांनी अधिकाधिक संख्येने या मेळ्यात सहभागी होऊन आनंद घ्यावा, असे आवाहन केले आहे.

राज्य पोलीस क्रीडा स्पर्धेत आकाश इंदोरकर यांचे यश

महासागर प्रतिनिधी अचलपूर, (दि. 5) - महाराष्ट्र राज्य पोलीस विभागाची 35 वी क्रीडा स्पर्धा ठाणे येथे नुकतीच पार पडली. सदर स्पर्धेत तिहेरी उडीमध्ये परतवाडा येथील आकाश दुर्गादास इंदोरकर यांनी बाजी मारून द्वितीय क्रमांक (दि.2) पटकाविला. आकाश यांची अमरावती ग्रामीण पोलीस दलामध्ये 2024 मध्ये निवड झाली असून ते सध्या सोलापूर येथे प्रशिक्षण घेत आहे. प्रशिक्षण दरम्यान राज्यस्तरीय क्रीडा स्पर्धेत तिहेरी उंच उडी प्रकाश 13.45 मीटर स्पर्धा जिंकत त्यांनी हा

बहुमान प्राप्त केला. त्यामुळे आकाश यांना राष्ट्रीयस्तरावर खेळण्याची संधी प्राप्त झाली आहे. मेडल आणि प्रमाणपत्र देऊन त्यांना सन्मानित करण्यात आले. यापूर्वी आकाश यांना 3 वेळा ऑल इंडिया क्रीडा स्पर्धेत खेळण्याची संधी मिळाली. त्यांना संत गाडगेबाबा अमरावती विद्यापीठस्तरीय क्रीडा स्पर्धेत 5 प्रकाशत सुवर्णपदक मिळाले असून कलर कोर्टचे ते मानकरी ठरले आहेत. ते आपल्या यशाचे श्रेय प्रशिक्षक हरीश पावडे यांच्यासह विशाल, शुभम, गणेश या भावडांना आणि आई-वडिलांना देतात.

स्वास्थ्यवर्धक उपाय म्हणजे पंचकर्म चिकित्सा - डॉ. अनुप शिंदे

महासागर प्रतिनिधी अमरावती, (दि. 5) - वात, पित्त शरीरावर वाढत असताना इतर अवयवांप्रमाणे पाठीच्या मणक्यावर सुद्धा परिणाम होतो. सुद्धा राहण्यासाठी पंचकर्म चिकित्सा आवश्यक आहे, असे प्रतिपादन आयुर्वेदाचार्य, गुरुविश्वमित्र आयुर्वेद पंचकर्म क्लोनीकचे संचालक डॉ. अनुप शिंदे यांनी केले. संत गाडगेबाबा अमरावती विद्यापीठातील आजीवन अध्ययन व विस्तार विभागांतर्गत पी.जी.डिप्लोमा योग धरेंची अभ्यासक्रमाच्यावतीने (दि.4) आयोजित अतिथी व्याख्यान ते बोलत होते.



ते पुढे म्हणाले, शरीरामध्ये वायू वाढल्यास अनेक रोगाची शक्यता वाढते. त्यामुळे बस्तीचा उपयोग करावा लागतो, परिणामी पोटाचे विकार दूर होऊन वाताचाही अवरोध होतो. तसेच

पितावर वमन व विरेचनाद्वारे सुद्धा दोष दूर केल्या जाऊ शकतात. पाठीच्या मणक्याचे विकार हे चुकीच्या पद्धतीने वैटक, अति प्रवास आदीमुळे बळवण्याची शक्यता असते. अशा प्रसंगी रोज अभ्यंगस्नान केल्यास सायटिका दूर होतो. विभागाचे संचालक डॉ. श्रीकांत पाटील यांच्या मार्गदर्शनात कार्यक्रमामे आयोजन करण्यात आले. प्रास्ताविक प्रा. आदित्य पुंड, संचालन प्रा. राधिका खडके, तर आभार प्रा. स्वाती धनस्कर यांनी मानले. कार्यक्रमाला मोठ्या संख्येने शिक्षक, विद्यार्थी उपस्थित होते.

चोरीमध्ये फरार आरोपी अटकेत

महासागर प्रतिनिधी खारतळेगाव, (दि.5) - गेल्या 10 वर्षांपासून एका चोरी प्रकरणात आरोपीला वलगाव पोलिसांनी अटक केली. सचिव गोकुळ भडंगे (वय 35 वर्ष रा.सासगा लोणी, ता.वरुड) असे अटक आरोपीचे नाव आहे. गेल्या 10 वर्षांपासून न्यायालयात हजर न राहिल्याने अखेर न्यायालयाने या आरोपीचा अटक वारंट काढला होता. या अटक वारंटवर कारवाई करत वलगाव पोलिसांनी या आरोपीला अटक करण्याची कारवाई केली. पोलीस



निरीक्षक वैभव पामसरे यांच्या मार्गदर्शनाखाली पोलीस नाईक शेणराव नेमाने, सैनिक आमझरे ही अटक कारवाई केली.

अंबादेवी मंदिरासमोर नवसाची होळी

शेकडो वर्षांची परंपरा

महासागर प्रतिनिधी अमरावती, (दि. 5) होळी हा आनंदाचा आणि रंगांचा सण असतो. फाल्गुन महिन्यात होळी दहन केलं जातं. मात्र अमरावतीचे ग्रामदैवत असणार्या श्री अंबादेवी मंदिरासमोर महिनाभर आधीच माघ पौर्णिमेला होळी उभारली जाते. या होळीत महिनाभर नवसाचे नारळ रचले जातात आणि ओटी भरली जाते. 'नवसाची होळी' अशी ओळख असणार्या या होळीची परंपरा अनेक वर्षांपासून सुरू आहे. दर वर्षी माघ पौर्णिमेला अंबादेवी मंदिरासमोर होळी उभारली जाते. जळताना वातावरण



प्रसन्न करणारं आणि औषधी गुण असणारा धूर वातावरणात

अशी पेटते होळी

13 मार्च, फाल्गुन पौर्णिमेला सायंकाळी सूर्यास्ताच्या वेळी विधीद्वारे होळी पेटवली जाते. होळीला देवी मानलं जातं. मंदिर संस्थांच्यावतीने खणा नारळाची ओटी भरली जाते. यावेळी शेकडो भाविक होळीमध्ये नारळ अर्पण करतात. सायंकाळी संपूर्ण विधीसह होळी पेटवली जाते. होळीत शास्त्रोक्त विधीद्वारे नारळ, शेणचा गोवर्ष्या रचल्या जातात. गाठी देखील वाहिली जाते. काही लाकडां या होळीत उभारली जातात. यावर्षी देखील ही होळी संपूर्ण धार्मिक विधीसह उभारण्यात आली आहे. महिला वाहतात ओटी-नारळ = माघ पौर्णिमेपासून अंबादेवी मंदिरासमोर होळी रचण्यात आली आहे. या होळीला महिला ओटी आणि नारळ वाहण्यासाठी रोज येत आहेत. महिला आपल्या इच्छा पूर्ण व्हाव्यात यासाठी होळीला ओटी

टायर फुटून कार झाडावर आदळली, एकाचा मृत्यू

नवसारीजवळ भीषण अपघात

महासागर प्रतिनिधी अमरावती, (दि.5) - नवसारी येथे मंगळवारी (दि.4) सकाळी वलगाव येथून अमरावतीच्या दिशेने भरधाव वेगाने येणार्या इंडिका कारचा टायर अचानक फुटून झालेल्या अपघातात एकाचा मृत्यू झाला तर अन्य एक गंभीर जखमी आहे. टायर फुटल्यामुळे चालको कारवरील नियंत्रण सुटले आणि त्यामुळे ती रस्त्याच्या कडेला असलेल्या झाडावर धडकली. यात कार्यमधील शेख आकिब शेख आरिफ कुरेशी (वय 25, गवळीपुरा, रतनगंज) या तरुणाला मृत्यू झाला. तसेच अपघातात हयात नावाचा तरुण गंभीर जखमी आहे. याबाबत मिळालेल्या माहितीनुसार, आज सकाळी शेख आकिब हा त्यांच्या



एका नातेवाईकाला सोडण्यासाठी इंडिका कारमधून वलगाव येथे गेला होता. यावेळी शेख आकिबसोबत नेहमी सोबत राहणारा त्याचा बालपणीचा मित्र हयात हा नेहमीप्रमाणे सोबत होता. नातेवाईकाला वलगाव येथे सोडल्यानंतर दोन्ही तरुण तेथून त्यांच्या इंडिका कारने अमरावतीच्या दिशेने परत येत होते. दरम्यान सकाळी साडेआठच्या सुमारास नवसारीजवळ अचानक कारचा टायर फुटल्याने इंडिका कारचे नियंत्रण सुटून ती रस्त्याच्या कडेला असलेल्या झाडाला धडकली. ही धडकण एवढी भीषण होती की, कारचा पुढील भाग पूर्णपणे चकाचूर झाला आणि दोन्ही तरुण कामधुन बाहेर फेकले गेले. स्थानिक नागरिकांनी दोन्ही तरुणांना तातडीने खासगी रुग्णालयात उपचारासाठी दाखल केले. जिथे शेख आकिबचा मृत्यू झाला. तर हयात नावाच्या तरुण गंभीर जखमी असून सध्या त्याच्यावर उपचार सुरू आहेत.

